



Ghajnsielem

MINUTI – LAQGHAT TAL-KUNSILL

IS-SEBA` KUNSILL

SEDUTA NRU. 40 – Il-Hamis 9 t'April 2015

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fis-1.00 pm.

Preżenti:	Francis Cauchi	Sindku
	Franco Ciangura	Viċi Sindku
	Stephen Mercieca	Kunsillier
	Larry Buttigieg	Kunsillier
	Peter Caruana	Kunsillier
	Lucienne Haber	Segretarju Eżekuttiv

1.0 Il-laqgħa nbdiet b'talba u giet preseduta mis-Sindku.

2.0 Ġew ikkonfermati l-minuti tal-laqgħa ta' qabel.

3.0 Laqgħa b'urgenza rigward il-monument tal-Football

Is-Sindku rrefera għall-messagg li rċieva minghand Paul Stellini, l-artist tal-monument tal-Football, rigward id-dizapprovazzjoni tiegħu għal mod kif sar it-taraġ tal-monument. It-taraġ sar b'madum tat-travertine. Is-Sindku talbu jmur fuq il-post biex jiltaqgħu u jiddiskutu izda s-Sur Stellini kien irrabjat hafna. Is-Sindku fil-fatt irrefera għall-email li Stellini baġhat lill-Kunsill bit-titlu 'Dizappuntat' fejn wera d-dizapprovazzjoni tiegħu għal mod kif tmexxa x-xogħol tal-monument il-Kunsill. Huwa talab biex jiġi diżassoċjat mal-proġett u fl-ebda ħin ma jiżsemma' ismu.

Il-Kunsill qabel li setgħa kien hemm komunikazzjoni aktar bejn iż-żewg partijiet imma huwa setgħa wera aktar interess waqt l-andament tax-xogħol. Il-Kunsill qabel li għandu jirrispondih b'dan il-mod:-

"B'referenza għall-email tiegħek, u skond it-talba tiegħek stess, nixtieq ninfurmak li l-Kunsill iltaqa' illum b'urgenza fis-13:00 biex jiddiskuti din l-email tiegħek.

Il-Kunsill jixtieq jinfurmak li wara li ntaghzel id-disinn tieghek ghal dan il-monument, u li r-responsabilita' tieghek kienet biss ghad-disinn u tibdil fih, harget offerta ghax-xogholijiet u li ghalha ma kien hemm l-ebda sottomissjoni. Il-Kunsill ghalhekk mar ghal *direct orders* fil-parametri tal-finanzi tal-Kunsill. Hekk kif inbdew ix-xogholijiet kellhom isiru modifikazzjonijiet fit-turgien billi tizdied tarġa peress li kellha sservi bhala platform biex tirrimedja d-diżlivell li kien hemm fil-qisien provduti minnek. Fil-fatt anke l-feature tac-caghaq kellu jiġi eliminat peress li ma kienx hemm wisgħa biżżejjed madwaru. Rigward il-materjal li ntuza fit-taraġ, nikkonfermawlek li huwa travertine non-slip u ghalhekk jista b'xi mod ivarja xi ftit mit-travertine uzat ghal monument, pero l-Kunsill l-ewwel poġġa s-safety tal-individwu qabel l-estetika. Nifhmu li setgħa kien hemm lok ta' aktar konsultazzjoni pero' inhossu li dan setgħa jsir kemm minna kif ukoll minnek. Minn naha l-oħra l-Kunsill inhossu d-diżgustat b'certu verbal li ntuza fl-email tieghek fil-konfront tal-kunsilliera ghax l-interess ewlieni tagħhom kien li jsir monument li jfakkar din il-ġrajja u huwa fl-obbligu tal-Kunsill li jissalvagwardja l-finanzi tal-Kunsill b'mod għaqli. Il-Kunsill huwa kuntent hafna bis-disinn tieghek u jirrispetta x-xewqa tieghek li fl-ebda hin ma jissemma' ismek. Nirringrazzjawk tas-servizz professjonali tieghek u nsellu ghalik."


Il-Kunsill qabel li f'dan l-istadju għandu jkompli għaddej bix-xogholijiet fuq il-monument u jmessi bl-istess program tal-inawgurazzjoni.

Is-Sindku qal li hu kien kellem lil-enginiera tad-dawl dwar it-trinka tad-dawl għal Belvedere u ltaqgħu fuq il-post. L-enginiera harget bi proposta differenti u qaltilna li t-trinka m'hemmx bzonn li ssir. Hi pproponiet li jehel il-metre tad-dawl f'kaxxa mal-kamra l-antika li hi tal-Gvern li hemm fil-Belvedere u din tiġi mqabba ma kaxxa oħra tad-dawl li hemm eżistenti tal-GO. Trid issir trinka żghira minn din il-kaxxa għal gol karma li nbriet mal-Belvedere għas-spejjeż tal-Kunsill. Is-Sindku qal li b'hekk il-Kunsill franka hafna flus billi giet eliminata l-proposta li kien hemm qabel li ssir trinka.

Il-laqgħa ntemmet fis-2:30pm.



Francis Cauchi
Sindku



Lucienne Haber
Segretarju Eżekuttiv